

**“మధురమైన పిల్లలారా - దేహ అహంకారాన్ని వదిలి దేహీ అభిమానులుగా
అవ్వండి, స్వ కళ్యాణము కొరకు స్మృతి చార్టు వ్రాయండి, ప్రత్యేకంగా స్మృతిలో
కూర్చోండి, స్మృతి ద్వారానే వికర్మలు వినాశనమౌతాయి.”**

ప్రశ్న:- బాబా పిల్లలైన మీకు ప్రప్రథమ ఏ నియమాన్ని వినిపించారు ?

సమా :- ప్రప్రథమ నియమము - అన్నీ చూస్తున్నా బుద్ధి చలించరాదు. ఒక్క బాబా స్మృతియే ఉండాలి. ఏదైనా చూచినందున నా వృత్తి చెడిపోవడం లేదు కదా ? అని స్వయాన్ని పరీక్షించుకోవాలి. మీరు చేతులతో, పని చేస్తూ మనసుతో తండ్రిని స్మృతిని చేయాలి. ఇందులో కనులు మూసుకునే మాట లేదు.

ఓంశాంతి. భక్తి మార్గములో తరచుగా సన్యాసులు మొదలైనవారెవరైనా కూర్చున్నప్పుడు కనులు మూసుకొని కూర్చుంటారు. ఇక్కడి నియమమేమంటే, కనులతో చూస్తున్నా బుద్ధి చంచలమవ్వరాదు. దేనినైనా చూచుట వలన నా వృత్తి(భావాలు) చెడిపోవడం లేదు కదా? అని తమను తాము పరీక్షించుకోవాల్సి ఉంటుంది. మనము భలే అన్నీ చూస్తాము, కాని బుద్ధియోగము తండ్రితో ఉంటుంది. మనుష్యులు భోజనం తయారు చేయునపుడు కనులు మూసుకుని అయితే చేయరు కదా. దీనినే చేతితో పని చేస్తున్నా హృదయముతో ప్రియుని తలంపు చేయడం (హాత్ కార్ డే, దిల్ యార్ డే) అని అంటారు. కర్తేంద్రియాలతో పనులు చేస్తూ ఉండండి, కాని తండ్రిని స్మృతి చేయండి. ఉదాహరణగానికీ భార్య పతి కోసము భోజనము తయారు చేయునపుడు చేతులతో పని చేస్తున్నా ఆమె బుద్ధిలో - “నేను నా పతి కొరకు భోజనాన్ని తయారు చేస్తున్నాను” అని ఉంటుంది. పిల్లలైన మీరు తండ్రి సేవలో ఉన్నారు. తండ్రి చెప్తున్నారు - “పిల్లలూ, నేను మీకు విధేయుడైన సేవాధారిని.” పిల్లలకు అనగా ఆత్మలకు అర్థం చేయిస్తారు కదా. ఆత్మ చెప్తుంది - మధురమైన తండ్రి మీరు ఏదైతే మాకు జ్ఞాన, యోగాలను నేర్పిస్తున్నారో, మేము ఆ సేవలోనే బిజీగా ఉన్నాము. గృహస్థ వ్యవహారములో ఉంటూ పని పాటలు చేసుకుంటూ, క్షణ-క్షణము నన్ను స్మృతి చేస్తూ ఉండమని మీరు ఆదేశించారు. మీరు రెగ్యులర్ గా స్మృతి చేయలేరు. కొందరు మేము 12 గంటలు స్మృతి చేస్తామని అంటారు కానీ అలా చేయలేరు. మాయ క్షణ క్షణానికి బుద్ధియోగాన్ని తప్పకుండా తుంచి వేస్తుంది. మీది మాయతో యుద్ధము. మాయ స్మృతి చేయనివ్వదు. ఎందుకంటే మీరు మాయ పై విజయము పొందుతారు. రావణ జీతులే జగత్ జీతులు. రాముడు కూడా జగత్ జీతుడే. సూర్య వంశీయులు, చంద్ర వంశీయులు జగత్ జీతులు. కావున ఈ కనులతో చూస్తున్నా బుద్ధి తండ్రితో ఉండాలి. నాలో ఎలాంటి చంచలత లేదు కదా? అని పరిశీలించుకోవాలి. తండ్రిని పూర్తిగా స్మృతి చేయాలి. నేను శివబాబాకు చెందినవాడినే కదా కనుక స్మృతి చేయవలసిన అవసరమేముందని భావించరాదు. అలా కాదు. విశేషంగా స్మృతి చేయాలి. రోజంతటిలో నేను ఎంత సమయము స్మృతి చేశాను అని నోట్ చేయాలి. చాలామంది రోజంతటి హిస్టరీని వ్రాస్తారు - ఈ రోజు మేము ఈ ఈ పనులు చేశాము..... అని డైరీ వ్రాస్తారు. తప్పకుండా మంచివారే అలా వ్రాస్తారు. మంచి నడవడికలను

గురించి వ్రాస్తే వారి తర్వాతి వారు చూసి నేర్చుకుంటారు. చెడు విషయాలను వ్రాస్తే, వాటిని చూచి ఇంకా చెడునే నేర్చుకుంటారు. ఇప్పుడు తండ్రి పిల్లలకు సలహానిస్తున్నారు - మీరు చార్టు వ్రాయాలి. జ్ఞానమైతే చాలా సులభము. భారతదేశ ప్రాచీన రాజయోగము చాలా ప్రసిద్ధమైనది. భక్తి మార్గములో అనేక రకాలైన హఠయోగాలు మొదలైనవి నేర్చుస్తారు. తండ్రి ఏ యోగాన్ని నేర్పించాలో వారికి తెలియదు. భలే కొన్ని కొన్ని పదాలు కూడా ఉన్నాయి - “మన్మథాభవ, దేహ సహితంగా దేహ సర్వ సంబంధాలను వదిలి నన్నొక్కరినే(మామేకమ్) స్మృతి చేయండి.” కనుక వారిని సర్వవ్యాపి అనడం తప్పు. కొంతమంది స్మృతి చేయలేరు. రాతి బుద్ధిగలవారైనందున ఏమీ అర్థము చేసుకోరు. తండ్రి అర్థం చేయిస్తున్నారు - తండ్రినైన నన్ను స్మృతి చేయండి. ఇది నా దేహము కాదు. కృష్ణుని ఆత్మ అయితే ఇలా చెప్పలేదు. నిరాకార తండ్రియే చెప్తున్నారు - స్వయాన్ని ఆత్మగా అశరీరిగా భావించండి. మీరు అశరీరులుగా వచ్చారు. దానిని వారు దిగంబరముగా(వస్త్రహీనమని) అర్థము చేసుకున్నారు. భక్తిమార్గములో అయ్యుదాధాన్ని తీసుకున్నారు. తండ్రి చెప్తున్నారు - స్వయాన్ని దేహము నుండి వేరని అర్థం చేసుకోండి. దేహ అహంకారాన్ని వదిలేయండి. దేహీ-అభిమానులుగా అవ్వండి. జీవితమంతా స్వయాన్ని దేహమనే భావిస్తూ వచ్చారు. ఇప్పుడిది అంతిమ జన్మ. ఇప్పుడు మీరు దేహీ-అభిమానులుగా అవ్వాలి. సత్త్వయుగములోని దేవతలు ఆత్మాభిమానులుగా ఉండేవారు. ఈ శరీరాన్ని వదిలి మరో శరీరములో ప్రవేశిస్తామని వారికి తెలిసేది. సంతోషంగా పాత శరీరాన్ని వదిలి కొత్త శరీరాన్ని తీసుకునేవారు. సన్యాసులైతే దీనిని నేర్పించలేరు. వారు మృత్యువును జయించలేరు. పిల్లలైన మీరు మృత్యువు పై విజయము పొందుతారు. వారు నివృత్తి మార్గములోని వారు. వారు మళ్ళీ తమ సన్యాస ధర్మములోనే వస్తారు. ప్రవృత్తి మార్గములోకి రాలేరు. అది కూడా భారతదేశానికి మంచి ధర్మమే. పవిత్రంగా అవుతారు కనుక భారతదేశానికి తండ్రికి ఉన్నంత గొప్ప మహిమ ఉంది. భారతదేశమే పవిత్రంగా ఉండేది. ఇప్పుడు పవిత్రంగా లేదు. భారతదేశము సర్వుల తీర్థ స్థానము. సర్వ మనుష్య మాత్రులందరికీ ఇప్పుడు సద్గతి జరుగుతుంది. గాడ్ ఫాదర్ ఈజ్ లిబరేటర్(భగవంతుడు విముక్తి దాత) అని అంటారు. దుఃఖము నుండి విడుదల చేసి శాంతిధామానికి తీసుకెళ్తారు. ఒకవేళ భారతవాసులకు తెలిసి ఉంటే వారిని సర్వవ్యాపి అని అనేవారు కాదు. శివజయంతిని ఇక్కడే జరుపుకుంటారు. ఓ పతితపావనా! అని కూడా గానం చేస్తారు. నిరాకార తండ్రినే స్మృతి చేస్తారు. భారతవాసులే ఇలా పాడ్తారు. అందరికంటే ఎక్కువ పావనంగా వారే అవుతారు. ఇవన్నీ పూర్తి సత్యమైన విషయాలని మీరు అర్థం చేసుకున్నారు. ఇక శాస్త్రాలేమో చాలానే ఉన్నాయి. ప్రతి ధర్మము వారు తమ తమ శాస్త్రాలను, పుస్తకాలను తయారు చేసుకుంటారు. కొత్త కొత్త ధర్మాలకు చాలా గౌరవముంటుంది. భారతవాసులు ద్వాపరము నుండి దిగజారుతూనే వచ్చారు. ఇప్పుడు అందరూ పతితులైపోయారు. ప్రపంచమంతా పతితపానుడైన తండ్రిని స్మృతి చేస్తుంది. అటువంటి తండ్రి జన్మ ఇక్కడే జరుగుతుంది. సోమనాథ మందిరము కూడా ఇక్కడే ఉంది. ఈ రహస్యాన్ని తెలుసుకుంటే అందరూ ఆ ఒక్కరి పైనే పుష్కలను అర్పిస్తారు. ఎందుకంటే వారు సర్వుల ముక్తిదాత. మాకు ఒక్కరు తప్ప ఇంకెవ్వరూ లేరని అంటారు. ఎవరైనా మరణిస్తే, వారి పై పుష్కలను అర్పిస్తారు. శివబాబా అయితే మరణించరు. అందరినీ శాంతిధామానికి తెసుకెళ్తారు. శివమందిరాలు అనేక చోట్ల ఉన్నాయి. విదేశాలలో కూడా శివలింగాన్ని అందరూ పూజిస్తారు కాని ఎందుకు పూజిస్తున్నారో వారికి తెలియదు. తండ్రి స్వయంగా కూర్చొని అర్థం చేయిస్తున్నారు -

శివజయంతి తర్వాత కృష్ణ జయంతి భారతదేశములోనే జరుగుతుంది. శివజయంతి తర్వాత కొత్త ప్రపంచము వస్తుంది. తండ్రి పాత ప్రపంచాన్ని కొత్తదిగా చేసేందుకు వస్తారు. భారతదేశము సర్వోత్తమమైనది. దాని పేరే సర్గము(స్కార్డైస్). ఇప్పుడు మేము శ్రీమతమును అనుసరించి స్వర్గ స్థాపన చేస్తున్నామని మీకు సంతోషమౌతుంది. మనము ఈశ్వరీయ సేవాధారులము. సంరక్షక దళము. పూర్తి ప్రపంచాన్ని రావణుని సంకెళ్ల నుండి మీరు విడిపిస్తారు. బాబాతో పాటు మనము భారతదేశానికి సేవ చేస్తున్నామని మీకు తెలుసు. గాంధీజీ విదేశీయుల బారి నుండి అయితే రక్షించారు. కాని సుఖము స్థాపనవ్వలేదు. ఇంకా దుఃఖ భరితమైపోయింది. పరస్పరము పోట్లాడుకుంటూ, జగడాలాడుకుంటూ ఉంటారు. రావణుని సంకెళ్ల నుండి విడిపించేందుకు నేను వస్తానని తండ్రి చెప్తున్నారు. రావణుని సంకెళ్ల కారణంగా అనేక రకాల సంకెళ్లలో చిక్కుకున్నారు. సత్యయుగములో ఇలా ఉండరు. అక్కడ దుఃఖము కలిగించే ఏ విషయమూ ఉండదు. ఇక్కడైతే ఎన్ని రకాల వ్రతాలు, నోములు చేస్తారు! ఇవన్నీ శ్రీ కృష్ణపురికి వెళ్లేందుకు చేస్తారు.

ఇప్పుడు తండ్రి పిల్లలకు అర్థం చేయిస్తున్నారు - తండ్రి పిల్లలను ప్రత్యక్షము చేస్తారు, పిల్లలు తండ్రిని ప్రత్యక్షము చేయాలి. మీరు అందరికీ ఇంటికి వెళ్లే మార్గాన్ని తెలుపుతారు. దీనిని భూల్భులయ్యూ ఆట(చిక్కు ప్రశ్నల, బ్రాంతుల ఆట, బయటకు వచ్చే దారి తెలియని ఆట) అని అంటారు. భక్తిలో ఎంతగా తల బాదుకున్నా తండ్రి నుండి ఎవ్వరూ వారసత్వాన్ని తీసుకోలేరు. భక్తి, జప, తపాలు దాన - పుణ్యాలు చేస్తూ చేస్తూ తలలు వంచి నమస్కరిస్తూ ఉంటారు. మార్గాన్ని తెలియజేసేవారు ఒక్క తండ్రి మాత్రమే. ఒకవేళ దారి తెలిసి ఉంటే చెప్పి ఉండాలి. చెప్పడం లేదంటే ఎవ్వరికీ తెలియదనే నిరూపించబడ్తుంది. ఎవ్వరికీ దారి తెలియదు. ఇప్పుడు అందరూ దోమల వలె వాపస్ వెళ్లాలి. అందరి శరీరాలు సమాప్తమైపోతాయి. ఆత్మలంతా లెక్కా చారాలన్నీ ముగించుకుని వాపసు వెళ్తాయి. దీనిని వినాశ సమయమని(కయామత్) అని అంటారు. మనుష్యులు దీపావళి రోజున సంవత్సరమంతటి లాభ-నష్టాలను చూసుకుంటారు. మీది కల్పమంతటి విషయము. ఇప్పుడు మీరు 21 జన్మల కొరకు జమ చేసుకోవాలి. తండ్రిని స్మృతి చేస్తే జమ అవుతుంది. మళ్ళీ 21 జన్మలు ఏ కష్టమూ ఉండదు. అప్రాప్తి అయ్యే వస్తువు ఏదీ ఉండదు. స్వర్గ ప్రాప్తులన్నీ ఇప్పటి పురుషార్థముతోనే లభిస్తాయి. ఈ విషయాలు ఏ శాస్త్రాలలోనూ లేవు. ఇప్పుడు మీరు అనుభవాన్ని పొందుతున్నారు. స్వర్గానికి వెళ్లిపోయిన తర్వాత ఎవరు కూర్చుని వ్రాస్తారు? శాస్త్రాలు మొదలైనవన్నీ అయితే తర్వాత తయారౌతాయి. యమునా నదీ తీరములో మహాళ్ళు ఉండేవని, ఢిల్లీ ఫరిస్తాన్ గా ఉండేదని శాస్త్రాలలో ఉంది. 5 వేల సంవత్సరాల క్రితము ధర్మరాజు అంటే యుధిష్టరుడు ఫరిస్తాన్ ను స్థాపించారని బిర్లా మందిరములో వ్రాయబడి ఉంది. యమునా, గంగా నదుల పేర్లు ఇప్పటి వరకూ కొనసాగుతూ ఉన్నాయి. వాస్తవానికి జ్ఞాన గంగలు మీరే. గంగానదికి ఉన్నంత ప్రభావము యమునా నదికి లేదు. కాశీ, హరి ద్వారములో గంగ ప్రవహిస్తుంది. అక్కడకు అనేకమంది సాధువులు మొదలైనవారు వెళ్తారు. అక్కడకు వెళ్లి శివకాశీ విశ్వనాథ గంగ అని అంటారు. విశ్వనాథుడు తమ జటల నుండి గంగను ప్రవహింపజేశారని అంటారు. గంగా నదీ తీరములో ఉన్నందున మాకు ముక్తి లభిస్తుందని భావిస్తారు. చాలామంది వెళ్లి కాశీలో కాశీవాసము చేస్తారు అనగా కాశీలో నివసిస్తారు. పూర్వము బలి అయ్యేవారు. ఇప్పుడు మాకు ముక్తి లభిస్తుందని అంటారు. జ్ఞానమార్గములో ఎలా అంటారో భక్తి

మార్గములో ఎలా అంటారో చూడండి. ఎంత వ్యత్యాసముంది! అర్థకల్పము అనేక ప్రకారాల కష్టాలు అనుభవించారు. దేవీల ముందుకు వెళ్లి బలి అయ్యారు. ఇప్పుడు మీరు బలి అవుతున్నారు - ఇదంతా ఈశ్వరునిదే అని అంటారు. కనుక ఈశ్వరునిదంతా మీదే. ఈశ్వరుని సర్వస్వమూ అనగా స్వర్గము. మీరిప్పుడు నరకవాసులుగా ఉన్నారు. తండ్రివారిగా అయ్యి మళ్ళీ స్వర్గవాసులుగా అవుతున్నారు. బాబా శ్రీమతమును పూర్తిగా అనుసరించాల్సి ఉంటుంది. శివబాబా తన కొరకై భవనాలు మొదలైనవి తయారు చేసుకోవలసిన అవసరము లేదు. వారు దాత. ఇవన్నీ పిల్లల కొరకే. శివబాబా చెప్తున్నారు - పిల్లలైన మీరే నిమిత్తులై సంభాళించండి. భక్తిమార్గములో కూడా - “శివబాబా ఇదంతా మీరు ఇచ్చిందే అని అంటారు. తిరిగి వాపస్ తీసుకుంటే చాలా దుఃఖితులుగా అవుతారు. ఇప్పుడు బాబా మీ నుండి ఏమీ తీసుకోరు. తండ్రి కేవలం చెప్తున్నారు - వీటి పై మమత్వాన్ని తొలగించండి. నిమిత్తంగా ఉండి గృహస్థ వ్యవహారాలను నిభాయించండి. అంతేగాని నేను తీసుకొని ఏం చేస్తాను? మీ కోసమే సేవాకేంద్రాలను తెరిపించాను. ఇది ఆసుపత్రి మరియు కళాశాల కూడా అయ్యింది. ఆరోగ్యము మరియు ఐశ్వర్యము రెండూ లభిస్తాయి. విద్య ఆదాయానికి ఆధారమని, మూలమని అంటారు. ఎవరు ఎంత బాగా చదువుకుంటారో వారు తండ్రి నుండి అంత వారసత్వాన్ని తీసుకుంటారు. పురుషార్థము పూర్తిగా చేయాలి. తల్లిదండ్రులను ఫాలో చేయండి. త్వమేవ మాతశ్చపితా,..... వీరే కదా. ఆ తండ్రి వచ్చి ఇతనిలో ప్రవేశిస్తారు. ఇతని ద్వారా దత్తత తీసుకుంటారు. మీరు మాత-పిత అయినారు. మనము వారిని మహిమ చేస్తాము. నేను ఇతని నోటి ద్వారా - “ మీరు నా వారు. నేను మిమ్ములను దత్తు తీసుకున్నానని అంటాను. మళ్ళీ మాతలను సంభాళించేందుకు సరస్వతిని నిమిత్తం చేయడం జరిగింది. మీరు ఏమీ చిన్న పిల్లలు కారు. తండ్రి చెప్తున్నారు - మీరు నా వారిగా అయ్యారు. మంచిది. ఇప్పుడు ట్రస్టీలుగా అయ్యి ఉండండి. గృహస్థ వ్యవహారాన్ని పూర్తిగా సంభాళించండి. ఈ ఆత్మిక ఆసుపత్రిని తెరవడం అన్నిటికంటే మంచిది. నేనేమి సంభాళన చేస్తానని శివబాబా అంటారు. ఇతడు(బ్రహ్మబాబా) మాత్రము ఏమి చేస్తాడు? ఇతని వద్ద ఏమేమి ఉండేదో అదంతా శివబాబాకు ఇచ్చేశారు. ట్రస్టీగా అవ్వవలసి ఉంటుంది. ఇక్కడైతే అంతా పిల్లల కొరకే చేస్తారు. పిల్లలైన మీకే బాబా అన్ని శిక్షణలను ఇస్తారు. ఈ ఇల్లు శివబాబాది లేక బ్రహ్మబాబాది కాదు. అంతా పిల్లల కోసమే. మీరు బ్రాహ్మణ పిల్లలు. ఇందులో పోట్లాటలు, జగడాలు మొదలైనవి అవసరము లేదు. ఇది అందరి సంయుక్త(కంభైండు) ఆస్తి ఇంతమంది పిల్లలున్నారు. ఆస్తిని భాగాలుగా చేయలేరు. ప్రభుత్వము కూడా ఏమీ చేయలేదు. ఇది బ్రాహ్మణ పిల్లలది. అందరూ యజమానులే. అందరూ పిల్లలే. పేదవారు, పాపహకార్లు - ఇక్కడకు అందరూ వచ్చి ఉంటారు. ఇది ఎవ్వరి ఆస్తి కాదు. లక్షల అందాజులో తయారౌతారు. అంతా మధురమైన పిల్లలైన మీ కొరకే. మీరు ఆత్మిక పిల్లలు. మీరెంత ప్రియంగా ఉంటారో అంత ప్రియంగా లౌకికము వారు ఉండలేరు. వారు శూద్రజాతి వారు. మీరు బ్రాహ్మణ జాతివారు అందుకే వారి నుండి సంబంధము తెగిపోతుంది. ఇవన్నీ మీ కొరకేనని సన్యాసులు ఎప్పుడూ అనలేరు. నేను కూడా మీ వాడిని. శివబాబా అంటున్నారు - నేను నిష్కామ సేవాధారిని. మనుష్యులు నిష్కాములుగా అవ్వలేరు. ఎవరు చేస్తారో వారికి దాని ఫలము తప్పక లభిస్తుంది. నేను ఫలాన్ని తీసుకోలేను. పాత ప్రపంచములో, పాత శరీరములో ప్రవేశిస్తాను. ఇక్కడ నా కొరకు ఈ పాత శరీరముంది. భక్తిమార్గములో నా కొరకు పెద్ద పెద్ద మందిరాలను నిర్మిస్తారు. ఈ

సమయములో నేను ఎక్కడ కూర్చుని ఉన్నానో చూడండి. ఎంతో గుహ్యమైన విషయాలను పిల్లలకు అర్థం చేయిస్తాను. బాబా ఏ సత్సంగములోనూ మురళి నడిపించరు. పిల్లలకు ఖుషీ పాదరస మట్టము చాలా పెరుగుతుంది. తండ్రి కూర్చుని పిల్లలను చదివిస్తారు. ఎలా వచ్చి చదివిస్తారో ఇది మీకు మాత్రమే తెలుసు. భయపడే విషయమేదీ లేదు. అందరూ బాబా పిల్లలే. ఏనైతే తయారవుతాయో అవన్నీ పిల్లల కొరతే. అలాగని అందరూ వచ్చి ఇక్కడే కూర్చుండి వెలివాలని కాదు. మీరైతే మీ గృహస్థ వ్యవహారములోనే ఉండాలి. అందరూ వచ్చి ఇక్కడే కూర్చుండిపోతే మొత్తం ఢిల్లీ అంతా మీకే కావాలి. అలా అయితే జరగజాలదు. అయినా తండ్రితో యోగము చేస్తూ ఉంటే మీ వికర్మలు వినాశమౌతాయి. ఆత్మ స్వర్ణ యుగముదిగా తయారైపోతుంది. అప్పుడే ఇంటికి వెళ్తారు. మమ్మా-బాబాల వలె గౌరవ పూర్వకంగా ఉత్తిర్లులై వెళ్లాలి. మంచిది.

మధురాశి మధురమైన అమృతాపమైన పిల్లలకు మాత - పిత, బాపదాదాల ప్రయత్నాలు మరియు గుడిమార్కంగ్
 థాంజ్ కోర్సు ముఖ్యసారము :- ఆత్మిక పిల్లలకు ఆత్మిక తండ్రినమస్తే.

1. శ్రీమతమును అనుసరించి ఈశ్వరీయ సేవాధారులుగా అవ్వాలి. తండ్రిని ప్రత్యక్షము చేసేందుకు అందరికీ ఇంటి దారిని తెలిపించాలి.
2. బ్రహ్మీలుగా ఉండి అన్నీ మీరే సంభాళించండి. ఎందులోనూ మమకారము ఉంచరాదు. తల్లిదండ్రుల వలె గౌరవపూర్వకంగా ఉత్తిర్లులవ్వాలి.

వరదానము :- “ దయా భావనను ఎమర్జ్(ఉత్పన్నము) చేసి దుఃఖాల, బాధల ప్రపంచమును పరివర్తన చేసే మాస్టర్ మర్నిఫెస్ట్ భవ(మాస్టర్ దయా హృదయులుగా అవ్వండి) ”

ప్రకృతి కలిగించే అలజడిలో ఎప్పుడైతే ఆత్మలు బాధతో అరుస్తూ ఉంటారో అప్పుడు కరుణను, దయను వేడుకుంటారు. కనుక తమ మెర్నిఫెస్ట్ స్వరూపాన్ని ఉత్పన్నము చేసుకొని వారి అరుపులను వినండి. దుఃఖము, బాధలతో నిండిన ప్రపంచాన్ని పరివర్తన చేసేందుకు స్వయాన్ని సంపన్నంగా చేసుకోండి. పరివర్తన చేయాలనే శుభ భావనను తీవ్రము చేయండి. మీరు సంపన్నంగా అయినందున ఈ దుఃఖ ప్రపంచము సమాప్తమైపోతుంది. అందువలన స్వయం పట్ల, సర్వ ఆత్మల పట్ల దయా భావనను ఎమర్జ్(ఉత్పన్నము) చేయండి. ఎక్కడ దయ ఉంటుందో, అక్కడ ‘నీది, నాది’ అనే ఆందోళన, అలజడి ఉండదు.

నోట్స్ :- “ జ్ఞాన-యోగాలనే రెండు రెక్కలూ శక్తిశాలిగా ఉన్నప్పుడే ఎగిరే కేకిను అనుభవం చేయగలరు ”